

പതിനാലാം കേരള നിയമസഭ

പതിനാറാം സമ്മേളനം

21.11.2019 -ൽ മറുപടിക്ക്

നക്ഷത്രചിഹ്നമിട്ട
ചോദ്യം നം.569

മത്സ്യത്തൊഴിലാളികൾക്കായി നടപ്പാക്കിവരുന്ന ക്ഷേമപ്രവർത്തനങ്ങൾ

	<p align="center">ചോദ്യം</p>	<p align="center">ഉത്തരം</p>
(എ)	<p>ശ്രീ.എം. നൗഷാദ് ,, എസ്.ശർമ്മ ,, കെ. ആൻസലൻ ശ്രീമതി യു. പ്രതിഭ :</p> <p>മത്സ്യബന്ധനോപാധികളുടെ ഉടമകളാക്കി മത്സ്യത്തൊഴിലാളികളെ മാറ്റുന്നതിനും മത്സ്യബന്ധനോപാധികൾ നഷ്ടപ്പെടുന്ന അവസരത്തിലും അറ്റകുറ്റപ്പണികൾ ആവശ്യമായി വരുമ്പോഴും അവരെ സഹായിക്കുന്നതിനും എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ;</p>	<p>ശ്രീമതി. ജെ.മേഴ്സിക്ക്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കഴുവണ്ടി വ്യവസായവും വകുപ്പു മന്ത്രി)</p> <p>(എ) മത്സ്യത്തൊഴിലാളികളെ സാമ്പത്തികമായി ശാക്തീകരിക്കുന്നതിനായി വള്ളങ്ങളുടെയും വല ഉൾപ്പെടെയുള്ള മത്സ്യബന്ധനോപകരണങ്ങളുടെയും ഉടമകളാക്കുന്നതിന് ദേശീയ സഹകരണ വികസന കോർപ്പറേഷന്റെ ധനസഹായത്തോടുകൂടി നടപ്പിലാക്കുന്ന സംയോജിത മത്സ്യവികസന പദ്ധതി പ്രാഥമിക മത്സ്യത്തൊഴിലാളി വികസന ക്ഷേമ സഹകരണ സംഘങ്ങളിൽ അംഗങ്ങളായിട്ടുള്ള മത്സ്യത്തൊഴിലാളികൾക്ക് മത്സ്യബന്ധന ഉപകരണങ്ങൾ, പദ്ധതി മാനദണ്ഡങ്ങൾക്ക് അനുസരിച്ച് മത്സ്യഫെഡ് മുഖേന പലിശ രഹിത വായ്പയായി നൽകി വരുന്നു.</p> <p>ദേശീയ പിന്നോക്ക വിഭാഗ ധനകാര്യ വികസന കോർപ്പറേഷൻ/ദേശീയ ന്യൂനപക്ഷ വികസന ധനകാര്യ കോർപ്പറേഷൻ എന്നീ സ്ഥാപനങ്ങളുടെ ധനസഹായത്തോടുകൂടി മത്സ്യബന്ധന ഉപകരണങ്ങൾക്ക്, ഒരു വ്യക്തിയ്ക്ക് പരമാവധി 3 ലക്ഷം രൂപ വരെ വായ്പയായി നൽകി വരുന്നു.</p> <p>പരമ്പരാഗത മത്സ്യത്തൊഴിലാളികൾക്ക് കൂടുതൽ ബലവത്തായ FRP വള്ളങ്ങൾ ഉൾപ്പെടെയുള്ള മത്സ്യബന്ധന യൂണിറ്റുകൾ സൗജന്യമായി നൽകുന്നതിന് ഓഖി പുനരധിവാസ പാക്കേജിൽ ഉൾപ്പെടുത്തി 120 യൂണിറ്റുകൾ വിതരണം ചെയ്യുന്ന പദ്ധതി നടപ്പിലാക്കി വരുന്നു. കൂടാതെ കേന്ദ്ര-സംസ്ഥാന സർക്കാരുകൾ ചേർന്ന് 40% സബ്സിഡിയോടെ 200 FRP ബോട്ടുകൾ ഉൾപ്പെടുന്ന മത്സ്യബന്ധന യൂണിറ്റുകൾ വിതരണം ചെയ്യുന്ന പദ്ധതിയും സർക്കാരിന്റെ പരിഗണനയിലാണ്.</p> <p>പ്രകൃതി ക്ഷോഭങ്ങളിൽപ്പെട്ട മത്സ്യബന്ധനോപകരണങ്ങൾ പൂർണ്ണമായും</p>

		<p>ഭാഗികമായും നഷ്ടപ്പെടുന്ന മത്സ്യത്തൊഴിലാളികൾക്ക് ജില്ലാ കളക്ടറുടെ എസ്.ഡി.ആർ.എഫ് -ൽ നിന്നും ധനസഹായം അനുവദിക്കുന്നതിനുള്ള നടപടികൾ സ്വീകരിച്ചു വരുന്നുണ്ട്. കൂടാതെ പൊന്നാനിയിലെ കടൽക്ഷോഭത്തിൽ തകർന്ന 39 മത്സ്യബന്ധന യാനങ്ങൾക്ക് 2,30,74,585/- രൂപ ആദ്യഘട്ടമായി മുഖ്യമന്ത്രിയുടെ ദുരിതാശ്വാസ നിധിയിൽ നിന്നും അനുവദിച്ചു നൽകിയിട്ടുണ്ട്. കൂടാതെ 2-ാം ഘട്ടമായി തുക അനുവദിക്കുന്നതിനുള്ള പ്രൊപ്പോസൽ പരിശോധിച്ചുവരുന്നു.</p> <p>ഓഖി ദുരന്തത്തിൽപ്പെട്ട് മത്സ്യബന്ധന ഉപകരണങ്ങൾക്ക് പൂർണ്ണമായും ഭാഗികമായും നഷ്ടം സംഭവിച്ചതിന് നഷ്ടപരിഹാരമായി 7,35,67,862/ രൂപ അനുവദിച്ചു നൽകിയിട്ടുണ്ട്.</p> <p>2018-19 സാമ്പത്തികവർഷം മുതൽ മത്സ്യബന്ധന യാനങ്ങൾക്കുള്ള ഇൻഷുറൻസ് പദ്ധതി നടപ്പിലാക്കി വരുന്നു. 10 എച്ച്.പി-യിൽ താഴെയുള്ള എഞ്ചിനുകൾ ഉപയോഗിച്ചുള്ള മത്സ്യബന്ധന യൂണിറ്റുകൾക്ക് വലകളും മറ്റ് അനുബന്ധ സാമഗ്രികളും വാങ്ങുന്നതിന് ഒരു മത്സ്യത്തൊഴിലാളിയ്ക്ക് പരമാവധി 10,000/- രൂപ വരെ സബ്സിഡി നൽകി വരുന്നു.</p> <p>നാടൻ വള്ളങ്ങൾ യന്ത്രവൽക്കരിക്കുന്നതിന് 10 എച്ച്.പി. യിൽ താഴെയുള്ള ഔട്ട് ബോർഡ് എഞ്ചിൻ വാങ്ങുന്ന മത്സ്യത്തൊഴിലാളികൾക്ക് ഈ പദ്ധതി പ്രകാരം പരമാവധി 30,000/- രൂപ വരെ സബ്സിഡി നൽകി വരുന്നു.</p>
(ബി)	<p>മത്സ്യബന്ധനത്തൊഴിലാളികൾക്ക് പ്രകൃതിദുരന്തങ്ങളിൽ നിന്ന് രക്ഷ നേടുന്നതിനും ജീവഹാനി ഉണ്ടാകാതിരിക്കുന്നതിനുമായി എന്തെല്ലാം ആധുനിക സംവിധാനങ്ങളാണ് ഉറപ്പുവരുത്തുവാൻ കഴിഞ്ഞിട്ടുള്ളതെന്ന് വിശദമാക്കാമോ;</p>	<p>ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളികൾക്ക് പ്രകൃതി ദുരന്തത്തിൽ നിന്ന് രക്ഷനേടുന്നതിനും ജീവഹാനി ഉണ്ടാകാതിരിക്കുന്നതിനുമായി സൗജന്യമായി ലൈഫ്ജാക്കറ്റ് വിതരണം ചെയ്യുന്ന പദ്ധതിയും മത്സ്യബന്ധന യാനങ്ങൾക്ക് നാവിക്, സാറ്റലൈറ്റ് ഫോൺ എന്നിവ വിതരണം ചെയ്യുന്ന പദ്ധതിയും നടപ്പിലാക്കി വരുന്നു. 2018-19 സാമ്പത്തിക വർഷത്തെ കടൽ സുരക്ഷാ പദ്ധതിയിലുൾപ്പെടുത്തി 566 GPS കളും 1132 ലൈഫ്ബോയകളും വിതരണം ചെയ്തിട്ടുണ്ട്. 2019-20 സാമ്പത്തിക വർഷം കടൽ രക്ഷാ ഉപകരണങ്ങൾ നൽകുന്നതിനായി 9 കോടി രൂപ വകയിരുത്തിയിട്ടുണ്ട്. കടൽ രക്ഷാ</p>
(സി)	<p>ഈ മേഖലയിൽ ആധുനികവൽക്കരണം വ്യാപിപ്പിക്കുന്നതിന് സ്വീകരിക്കുമോ അറിയിക്കാമോ?</p>	<p>നടപടി എന്ന് (ബി) & (സി)</p>

		<p> പ്രവർത്തനങ്ങൾ കാര്യക്ഷമമാക്കുന്നതിന് വേണ്ടി പരിശീലനം നേടിയ 900 കടൽ സുരക്ഷാ സ്റ്റാഫുകളെ രൂപീകരി ക്കുന്നതിനുള്ള പദ്ധതിയും നടപ്പിലാക്കി വരുന്നു. കടൽ രക്ഷാ പ്രവർത്തനങ്ങൾ ആധുനികവൽക്കരിക്കുന്നതിന്റെ ഭാഗമായി ആദ്യ ഘട്ടമെന്ന നിലയിൽ ആധുനിക സജ്ജീകരണങ്ങളോട് കൂടിയ 3 മറ്റൊരു ആംബുലൻസുകൾ നിർമ്മിക്കുന്ന പദ്ധതിക്ക് അനുമതി നൽകിയിട്ടുണ്ട്. ആയതിന്റെ നിർമ്മാണ പ്രവർത്തനങ്ങൾ കൊച്ചിൻ ഷിപ്പ് യാർഡിൽ പുരോഗമിച്ചു വരുന്നു. വകുപ്പിന്റെ കീഴിൽ മാസ്റ്റർ കണ്ടട്രോൾറൂം സ്ഥാപിക്കുന്നതിനുള്ള പ്രൊപ്പോസൽ പരിശോധിച്ചുവരുന്നു. </p>
--	--	---


 സെക്ഷൻ ഓഫീസർ